
Akhyashashtih

——
अख्यासष्टिः

——
Document Information



Text title : Akhyashashtih

File name : AkhyAShaShTiH.itx

Category : shiva, shrIdhara-venkaTेशa, ShaShTi

Location : doc_shiva

Author : Sri Sridhara Venkatesa

Proofread by : Aruna Narayanan

Description-comments : shrIdharastutimaNimALA dvitIyo bhAgah stutimaNimALA

Latest update : November 20, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 21, 2021

sanskritdocuments.org



ಆಖ್ಯಾಷಷ್ಟಿಃ



ಶಿವಂ ಪರಮಕಲ್ಯಾಣಂ ಅವ್ಯಾಜಕರುಣಾನಿಧಿಂ .
ತದಾಖ್ಯಾಂ ಸೌಖ್ಯಜನನೀಂ ವಂದೇ ವಕ್ತ್ರಾತಿಹಾರಿಣೀಂ .. 1..
ಶಿವಾಖ್ಯೇ ನೋ ಜಾನೇ ಶಿವಮಿತರದೇವಾನಪಿ ಜನ-
ನ್ಯಯೇ ಕ್ವಾಮೀ ಕ್ವಾಸಾವಹಮಹಹ ದಿಷ್ಟ್ಯಾ ತು ಭವತೀಂ .
ಸಮೀಕ್ಷೇ ಮತ್ಸರ್ವಶ್ರಮಮುಷಮಿಹಾಮೂಕಸುಲಭಾಂ
ಸ್ವಲಬ್ಧಸ್ವಾಧೀನಾಖಿಲಭುವನಸಾಮ್ರಾಜ್ಯವಿಭವಾಂ .. 2..
ಸ್ವಕೀಯೈಃ ಸ್ರೋತೋಭಿರ್ಜಗದಖಿಲಮಾಕ್ರಾಮತಿ ಕಲೌ
ನಿಮಗ್ನಾಸ್ತೇ ವರ್ಣಾಶ್ರಮನಿಯಮಧರ್ಮಾಃ ಸ್ಫುಟಮಿದಂ .
ಪ್ರಲೀನಾ ಧ್ಯಾನಾದಿರ್ಭಜನಸೃತಿರೇಕಾ ಪುನರಯೇ
ಪರಿತ್ರಾತುಂ ವಿಶ್ವಂ ಪುರಭಿದಭಿಧೇ ತ್ವಂ ವಿಜಯಸೇ .. 3..
ಶಿವಾಖ್ಯೇ ವಾಚ್ಯೋಽರ್ಥಸ್ತವ ಹಿ ಪುರಭಿದ್ವಾಸ್ತು ಮುರಭಿತ್
ಸ ಲೋಕಾನಾಮೀಷ್ಟಾಂ-ಅವತು ಚ ಸುಖೇನ ಶ್ರಿತಜನಂ .
ಅಲಂ ನಾಹಂ ತಸ್ಯಾನುಸೃತಿಷು ಸ ಮಾ ಭೂದಪಿ ಚ ಮೇ
ಶ್ರಿತೋಽಹಂ ತ್ವಾಂ ಯತ್ತ್ವದ್ಭವತಿ ಮಮ ಕಲ್ಯಾಣಿ ತದಲಂ .. 4..
ಸ್ವಯಂಭೂದೈತ್ಯಾರಿತ್ರಿಪುರಮಥನಾನೀರಿತಕೃತಃ
ತ್ರಿಲೋಕೀಸಾಮ್ರಾಜ್ಯಂ ತದಪಿ ನಯನಾದೇಶವಶಗಂ .
ವಿಧಾತುಂ ತ್ವದ್ಭಾಜಸ್ವ ಮಲಮಲಘುಸ್ತೇ ಹಿ ಮಹಿಮಾ
ಮಹೇಶಾಖ್ಯೇ ವಾಚಾಮತಿಸರಣಿಮಾಚಾಮತಿತರಾಂ .. 5..
ಕರಾಳಾದ್ಯತ್ ಕ್ಷೇಳಾಜ್ಜಗದವಿತವಾನಿಂದುಮಕುಟಃ
ಕೃತಾಂತಾದ್ಧರ್ಮಾಂತಾದ್ಯದಪಿ ಮುನಿಚೂಡಾಮಣಿಸುತಂ .
ಅನಲ್ಪೈಃ ಕಿಂ ಜಲ್ಪೈಃ ತದಿದಮಿದಮವನೀಯಸ್ಯ ರಸನಾ-
ಕೃತತ್ವತ್ನೇವಾಯಾಶ್ಚರಿತಮಭಿಧೇ ಮನ್ಮಥರಿಪೋಃ .. 6..
ಶತಂ ಸಂತ್ರಾಮ್ನಾಯಾಶ್ಯತಮಪಿ ಪುರಾಣಾಗಮಗಣಾಃ
ವಿಹಾಯ ತ್ವಾಮೇತೇ ವಿತರಿತುಮಲಂ ಕಿಂ ಶಿವಧಿಯಂ .
ಅಶೇಷಗ್ಲಾನಿಂ ಯಾ ಹರತಿ ಭವತೀ ತು ಶ್ರಮಮೃತೇ
ಶಿವಾಖ್ಯೇ ಮಾತಸ್ತಾಮಿತರನಿರಪೇಕ್ಷಾ ವಿತರತಿ .. 7..

ತ್ರಿನೇತ್ರಸ್ಯ ಗ್ಲಾನಿಸ್ತಿಪುರದನುಜಾದೀನ್ ಮುರರಿಪೋಃ
 ದಶಗ್ರೀವಪ್ರಷ್ಠಾನಪಿ ದಲಯಿತುಂ ಹಂತ ಕಿಯತೀ .
 ನಿಯಂತ್ರೀ ಯಾ ತೇಷಾಂ ನಿಖಿಲಜಗತೋಽಪ್ಯಾಶು ದಳಯ-
 ಸ್ಯವಿದ್ಯಾಂ ನಿಯಂತ್ರಣಂ ನಿಟಿಲನಯನಾಖ್ಯೇ ಜನನಿ ತಾಂ .. 8..
 ಭವತ್ಯಾಃ ಪಂಥಾನಶ್ಯತಮಖಮುಖಶ್ರೀಭಿರಭಿತಃ
 ಸುಧಾಸಾರೈಸ್ಸಿಕ್ತಾಃ ಕುಸುಮಸಮವಾಯೈಶ್ಚ ನಿಚಿತಾಃ .
 ಕ್ರಿಯಂತೇ ನಿಯೋಹಿ ಸ್ಮರಭಿದಭಿಧೇ ದೀಯತ ಇತಃ
 ಕರಾಲಂಬೋ ಜಾಗ್ರದ್ವಿನಯಭರಯಾ ಮುಕ್ತಿರಮಯಾ .. 9..
 ಶಿವಾಖ್ಯೇ ಜಿಹ್ವಾಯಾಂ ವಹತಿ ಭವತೀಂ ಯಸ್ತಮಖಿಲಂ
 ಶರದ್ರಾಕಾಚಂದ್ರದ್ಯುತಿಮಸಿತಕಂಠಂ ತ್ರಿನಯನಂ .
 ವಿಧೂನ್ಮೀಲನೈಶ್ಚಿಂ ವಿರಚಯಸಿ ಕೇಯಂ ವ್ಯಸನಿತಾ
 ವಿಹಂತುಂ ತೇ ಜೀವೇಷ್ಟಹಹ ಶಿವಭಾವಾಸುಲಭತಾಂ .. 10..
 ಸಮಾಚಕ್ಷಾಣಸ್ಯ ಸ್ಮರಭಿದಭಿಧೇ ದೇವಿ ಭವತೀಂ
 ಅಹೋ ಯಸ್ಯಾಂ ಯಸ್ಯಾಂ ಹರಿತಿ ನಯನಾಂತೋಽವತರತಿ .
 ಹರಾಸ್ತಸ್ಯಾಂ ತಸ್ಯಾಮಳಿಕನಯನಾಶ್ಚಂದ್ರಮಕುಟಾಃ
 ಶರಜ್ಯೋತ್ಸಾನ್ನಗೌರಾಸ್ಸಹ ಗಿರಿಜಯೋದ್ಯಂತಿ ಶತಶಃ .. 11..
 ಶಿವಃ ಕಾಮಂ ಕ್ರೋಧಾಕುಲಮತಿರಜೈಷೀತ್ ತ್ವದನುಗ್ರೈಃ
 ಜಿತಃ ಕಾಮಃ ಕ್ರೋಧೋಽಪ್ಯಥ ಮುನಿಕುಮಾರಂ ಯಮಭಯಾತ್ .
 ಶಿವೋಽರಕ್ಷೀದೇಕಂ ಸಯತನಮಿಮೇ ತದ್ಭಯಹೃತೋ-
 ಽಖಿಲಸ್ಯೇಕ್ಷಾಮಾತ್ರಾಜ್ಜಿತಮಿಹ ಶಿವಾಖ್ಯೇ ತ್ವದನುಗ್ರೈಃ .. 2..
 ಚರಂತೀಂ ತ್ವಚ್ಛಾಯಾಂ ಶಶಿವದುಪವಾರಾಶಿ ವಸತೀ-
 ತ್ಯದೋಮುಖ್ಯಾಸೂಕ್ತಿಷ್ಟಪಿ ರಸನಯಾ ಸಂಕಲಯತಃ .
 ಪರಾಗಂ ಬ್ರಹ್ಮಾದ್ಯಾಃ ಪದಕಲಿತಮಂಚಂತಿ ಶಿರಸಾ
 ಶಿವಾಖ್ಯೇ ತ್ವನ್ನಿಷ್ಟೈರ್ಜಿತಮಿತಿ ಕಿಮಂಬಾದ್ಭುತಮಿದಂ .. 13..
 ಭವತ್ಯಾಂ ಸ್ಪಷ್ಟಾಯಾಂ ಬತ ಪುರಹರಾಖ್ಯೇ ರಸನಯಾ
 ಕರಾಳೇನ ಗ್ರೀವಾ ಭವತಿ ಗರಳೇನಾಸ್ಯ ಕಲಿತಾ .
 ಹುತಾಶೇನಾಶ್ಲಿಷ್ಟೋ ಭವತಿ ಚ ಕರೋಽಜ್ಞಾನಿ ಭುಜಗೈಃ
 ಭವಂತಿ ಕ್ರಾಂತಾನಿ ಶ್ರಿತಕುಶಲದಾ ತ್ವಂ ತು ವಿದಿತಾ .. 14..
 ದಶಾಯಾಮಂತ್ಯಾಯಾಂ ದಳಿತಬಲದೀನೇಂದ್ರಿಯತತೌ
 ಮಹೇಶಾಖ್ಯೇ ಜಿಹ್ವಾಂ ಶ್ರವಣಮಪಿ ವಾ ಸಂಶ್ರಿತವತೀ .
 ಭವತ್ಯೇಕೈವಾಸ್ಯ ಪ್ರತಿಭವತಿ ಭದ್ರಾಯ ಮಹತೇ
 ತದಾ ಕೇನಾನ್ಯೇನೋನ್ನಿಷತು ಕಣಿಕಾ ವಾಪ್ನುಪಕೃತೇಃ .. 15..

ಮನಾಗಪ್ಯಸ್ತೃಷ್ಟ್ವಾ ಗಹನದಹನೇನೇಹ ವಿಷಯಾ-
ಭಿಧಾನೇನಾನೇನ ಕ್ಷಿತಿಧರಸುತಾನೇತುರಭಿಧೇ .
ರಮಂತೇ ಕಾಮಂ ತೇ ಕತಿಚಿದಧಿಕಲ್ಲೋಲಿತಸುಧಾ-
ಝರಾಯಾಂ ಧಾರಾಯಾಂ ಶಿಶಿರಶಿಶಿರಾಯಾಂ ಸುಕೃತಿನಃ .. 16..
ವಧೂಟೀಪುತ್ರಾದೀನ್ ವಸುವಿಸರಮಾನಮೃನ್ಯಪತಿ-
ಚ್ಛಟಾಚೂಡಾರತ್ನಚ್ಛವಿಕವಚಿತಾಶಾಂ ಶ್ರಿಯಮಪಿ .
ಜಹತ್ಯೇಕೇ ಧನ್ಯಾ ಜಗತಿ ಮದನದ್ರೋಗ್ಗುರಭಿಧೇ
ವಿಹಾರೇ ಸೋತ್ಕಂಠಾ ವಿಹತಿರಹಿತೇ ತ್ವಲ್ಲಹರಿಷು .. 17..
ಅಜಸ್ರಂ ತನ್ವಾನಾಃ ಶ್ವಸಿತುಮಪಿ ಮಾಮಕ್ಷಮಮಿಮಂ
ಕದಾ ವಾ ಕ್ರಾಮಂತು ಪ್ರತಿಹತಕರಾಳೋಪಹತಯಃ .
ಪುರಾರಾತೇರಾಖ್ಯೇ ಪುರಭಿದನುಭೂತ್ಯೂರ್ಮಿಗಳಸುಖ-
ಪ್ರತೀಪೇಭದ್ವಂಸಪ್ರಬಲಹರಯಸ್ವ ಲ್ಲಹರಯಃ .. 18..
ಶಿವಾಖ್ಯೇ ತ್ವತ್ಪೋತಸ್ತತಿಷು ವಿಹೃತಿಂ ಬಾಧಿಷತ ಮಾ
ಮಮಾಶಕ್ಯಾ ಲಸ್ಯಾರತಿಗದನಿಹತ್ಯಾದ್ಯಭಿಭವಾಃ .
ಪ್ರಕಾಮಂ ಬಾಧಂತಾಮಿತರಮಖಿಲಂ ತೇಽಭಿತ ಇಮೇ
ಪ್ರಣಾಮಾಸ್ತೇ ಸಂತು ಪ್ರವಿರಚಯ ಮತ್ಯಾಂಕ್ಷಿತಮಿದಂ .. 19..
ಕಿಮನ್ಯನ್ಯನ್ಯಂತೇ ಜಗತಿ ನ ತೃಣಾಯಾಪಿ ಕತಿಚಿತ್
ಪದಂ ಮಾತಶ್ಯಾತಕ್ರತವಮಪಿ ವೈರಿಂಚಮಪಿ ವಾ .
ಪ್ರಧಾವಂತಿ ತ್ಯಕ್ತ್ವಾ ದಹನಮಿವ ತತ್ ಪ್ರತ್ಯುತ ಮನೋ-
ಭವಾರಾತೇರಾಖ್ಯೇ ತ್ವದಮೃತರಸಾಸ್ವಾದರಸಿಕಾಃ .. 20..
ದಿವಂ ಕ್ಷೋಣೀಂ ಕ್ಷೋಣೀಂ ದಿವಮಪಿ ನಿರಿದ್ರಂ ಜಗದಿದಂ
ತಥಾಸನ್ಯೇಂದ್ರಂ ವೀತದ್ರುಹಿಣಮಪಿ ವಾನ್ಯದ್ರುಹಿಣಕಂ .
ಪ್ರಗಲ್ಬಂತೇ ಕರ್ತುಂ ಪ್ರಸವವಿಶಿಖದ್ರೋಗ್ಗುರಭಿಧೇ
ಪ್ರಪನ್ನಾಸ್ತ್ವಾಂ ಶಾಂತ್ಯಾಽಪಿ ತು ಸಹಜಯೋದಾಸತ ಇಮೇ .. 21..
ಘನಾಃ ಕೇಽಪೀಶಾಖ್ಯೇ ತ್ವದಮೃತರಸಾಸಾರವಿಸರೈಃ
ಜಗತ್ಕಲ್ಪುದ್ಧಾಮಜ್ಜಲದನಲಶಾಂತ್ಯಾ ಶಿಶಿರತಾಂ .
ನಯಂತಸ್ತನ್ವಂತಸ್ಸಮುಚಿತಫಲಸ್ಯಾಪ್ಯುಪಚಿತಿಂ
ಕ್ಷಮಾಭೂಷಾ ಭಾಂತಿ ಕ್ಷಪಿತಹರಿದುದ್ವೇಲತಿಮಿರಾಃ .. 22..
ಶಿವಾಖ್ಯೇ ತ್ವದ್ವರ್ಣದ್ವಿತಯಪರಮಾದ್ವೈತರಸಿಕಾಃ
ಪ್ರಿಯಪ್ರಾಪ್ತೌ ಶರ್ಮಾಪ್ರಿಯಸಮುಪಲಂಭೇ ಶುಚಮಪಿ .
ಭಯಂ ವಾ ಕಸ್ಮಾಚ್ಚಿತ್ ಭಯಜನಕತಾಂ ಕಸ್ಯ ಚ ತಥಾ

ನ ವಿಂದಂತೇ ಬ್ರಹ್ಮಾದ್ಯಸುಲಭಪರಾನಂದಭರಿತಾಃ .. 23..
 ಜನೋ ಧತ್ತೇ ಯೋ ಮಾಂ ಜಗತಿ ರಸನಾಯಾಂ ಶ್ರವಸಿ ವಾ
 ದಿಗೀಶಾ ಧಾತಾ ವಾ ದಿಶಮಪಿ ತದೀಯಾಂ ಪರುಷಯಾ .
 ದೃಶಾ ಜಾತು ದ್ರಷ್ಟುಂ ಕಿಮಲಮಿತಿ ಕಾಮಧ್ರುಗಭಿಧೇ
 ತ್ವದೀಯಪ್ರಸ್ಥಾನಧ್ವನಿಭರಮಿಷಾದ್ ಗರ್ಜಸಿ ಮುಹುಃ .. 24..
 ನಿಬಂಧಾರಸ್ತೇಽಮೀ ಮಮ ನಿಯತಮಾತ್ಮೀಯರಸನಾ-
 ಭುವೀತಿ ತ್ವಂ ತ್ರಾಸಾದಿವ ಕುಸುಮಚಾಪಧ್ರುಗಭಿಧೇ .
 ತೃಣಂ ಮೇರುಂ ಮೇರುಂ ತೃಣಮಿತಿ ವಿಲಾಸವ್ಯವಹೃತೀ-
 ರಪಿ ದ್ರಾಗೀತೇಷಾಮಯಿ ಸಫಲಯಂತೀ ವಿಹರಸೇ .. 25..
 ಪರಿತ್ಯಜ್ಯಾಶೇಷಂ ಜನನಿ ಭವತೀಮೇವ ಭಜತಾಂ
 ತ್ವಮೇವೇಶಾನಾಖ್ಯೇ ಯದಭಿಲಷಿತಂ ದೈವತವರಂ .
 ದೃಶಂ ತತ್ತನ್ಮೂರ್ತ್ಯಾ ಶ್ರುತಿಮಪಿ ತದುಕ್ತ್ಯಾ ಸಫಲತಾಂ
 ನಯಂತೀ ಧತ್ತೇ ನನ್ವವಧಿವಿಧುರಾಂ ನಿರ್ವೃತಿಧುರಾಂ .. 26..
 ಶ್ರುತಾ ಯೇ ಸ್ವಧೇನುತ್ರಿದಶತರುಮುಖ್ಯಾಸ್ತ್ವ ದನುಗಾ-
 ನುಗಾನಾಂ ಭ್ರೂವಲ್ಲಿವಲನವಶಗಾಸ್ತೇ ಜಗತಿ ತಾನ್ .
 ತವೌದಾರ್ಯೇ ಮಾತರ್ಧರಣಿಧರಜಾನೇತುರಭಿಧೇ
 ಕಥಂಕಾರಂ ತುಲ್ಯಾನ್ ಕಥಯತು ಸಲಜ್ಜೋ ಯದಿ ಜನಃ .. 27..
 ವಿಧಾತುಂ ಸಂತ್ರಾತುಂ ವಿಲಯಮಪಿ ನೇತುಂ ಜಗದಲಂ-
 ಭವಂತೋಽಪೀಶಾಖ್ಯೇ ಪ್ರಶಮಸಮುಪೇತಾಸ್ತ್ವ ದನುಗಾಃ .
 ಉಪೇಕ್ಷ್ಯಾ ಲೋಕಸ್ಯಾವಮತಸಕಲಾಸ್ಸಂತಿ ಜಗತಿ
 ತ್ವಯೈವೈಕೇ ತುಷ್ಣಾಸ್ತವ ಖಲು ತ ಏತೇ ರಸವಿದಃ .. 28..
 ಶಿವಾಖ್ಯೇ ತ್ವದ್ವರ್ಣದ್ವಿತಯಮಯಿ ಧತ್ತೇ ಶ್ರಿತವತಾಂ
 ಮುಖೇ ಧರ್ಮಬ್ರಹ್ಮಪ್ರಮಿತಿಕರಸರ್ವಾಕ್ಷರಗಣಂ .
 ಪದೇ ಧತ್ತೇ ವೇಧಃಪ್ರಭೃತಿವಿಭವಾನ್ನಾತ್ರ ತು ರತಿಃ
 ವಿನೈಷಾಂ ತ್ವದ್ವರ್ಣದ್ವಿತಯಮಿಹ ಕೋಽಯಂ ಮಧುರಿಮಾ .. 29..
 ಮಹೇಶಾಖ್ಯೇ ಜಿಹ್ವಾಂಚಲಕಲನಮಾತ್ರಾತ್ತನುಭೃತಾಂ
 ಸಮಸ್ತಾಘಚ್ಛೇತ್ರೀಂ ಸಕಲಸುಖದಾತ್ರೀಂ ಚ ಭವತೀಂ .
 ಅವಷ್ಟಭ್ಯೈವಾಹುರ್ಭಗವತಿ ಮಹಾಕಾರುಣಿಕತಾಂ
 ಶಿವಸ್ಯ ತ್ವಾಂ ಹಿತ್ವಾ ಕಥಯ ಕತಮೋ ನಿರ್ವಹತು ತಾಂ .. 30..
 ಶಿವಾಖ್ಯೇ ಸ್ವಾಖ್ಯಾಸು ತ್ರಿಪುರಮಥನಃ ಕೈಟಭರಿಪುಃ
 ತದೀಯಾನ್ಯಾ ಮೂರ್ತೀ ರಘುಪತಿರಪಿ ತ್ವಾಂ ಸಮದಧುಃ .
 ಅಮೀಷ್ವಾದ್ಯಸ್ಯೈವ ಪ್ರಭವತಿ ಭವತ್ಯಾ ವ್ಯವಹೃತಿಃ

ತದೀಯಸ್ತಾದ್ಭಕ್ತಸ್ಸುಕೃತಪರಿಪಾಕೋ ವಿಜಯತೇ .. 31..
 ಅಶೇಷಬ್ರಹ್ಮಾಂಡಾವಿರತಚರಿತಾಶೇಷದುರಿತಾ-
 ನ್ಯಲಂ ತೇ ಸಂತ್ಯಪ್ತಿಂ ನ ಹಿ ಘಟಯಿತುಂ ತಾಂ ಘಟಯಿತುಂ .
 ಮದೀಯೈರೇನೋಭಿರ್ಮದನಮಥನಾಖ್ಯೇ ಬತ ಯತೇ
 ಮಮಾಗಸ್ನೋಢವ್ಯಂ ತದಿದಮಯಿ ತುಭ್ಯಂ ನಮ ಇದಂ .. 32..
 ಅಯೇ ಜಿಹ್ವಾಪೀಠೇ ಜನನಿ ಸಮವಸ್ಥಾಪ್ಯ ಭವತೀಂ
 ಮಮಾಘೌಘಂ ತುಭ್ಯಂ ಮಯಿ ಸಮುಪಹರ್ತುಂ ವ್ಯವಸಿತೇ .
 ತವ ಸ್ತೃತ್ಯೈವಾಸೌ ಬತ ಕಬಳಿತಃ ಕಿನ್ನು ಕರವೈ
 ಕ್ಷಮಸ್ವೇಮಂ ಮಂತುಂ ಭಗವತಿ ಪುರಾಂ ಭೇತ್ತುರಭಿಧೇ .. 33..
 ನಿವೇಶೋ ಜಿಹ್ವಾಯಾಂ ನಿರವಧಿಕಪುಣ್ಯೋಚ್ಚಯಜುಷಾಂ
 ನಿಸರ್ಗಪ್ರಾಪ್ತಸ್ತೇ ನಿಟಿಲನಯನಾಖ್ಯೇ ಭವತು ತತ್ .
 ನಿವೇಶಂ ಜಿಹ್ವಾಯಾಂ ಮಮ ಯದಿ ನ ಧತ್ಸೇ ಜನನಿ ತೇ
 ನಿತಾಂತಂ ಪಾಪಿಷ್ಠೋಽವಿತ ಇತಿ ನ ಸಿದ್ಧ್ಯೇನ್ನನು ಯಶಃ .. 34..
 ಶಿವಾಖ್ಯೇ ಮಾತಸ್ತ್ವಂ ನನು ಶಶಿವದಿತ್ಯಾದಿಫಣಿತಿ-
 ಚ್ಚಲಾದಪ್ಯಾವಿಶ್ಯ ಶ್ರಮಭರಮಕಸ್ಮಾತ್ತನುಭೃತಾಂ .
 ಹರಸ್ಯೇವಂ ಕರ್ತುಂ ಹರಿರಥ ಹರೋ ವಾ ಸ ಕಿಮಲಂ
 ತದೀಯಂ ಮಾಹಾತ್ಮ್ಯಾಂತರಮಪಲಪಾಮಸ್ತು ನ ವಯಂ .. 35..
 ಪಿತೃಭ್ಯಾಂ ತ್ಯಕ್ತೋಽಸಾವಹಮತಿದುರಾತ್ಮೇತಿ ಗಿರಿಜಾ-
 ಗಿರೀಶಾಭ್ಯಾಂ ತ್ಯಕ್ತೋ ನನು ಜನನಿ ಲೋಕೇನ ಚ ತಥಾ .
 ಮಮಾಸ್ತನ್ಯಾ ಕಾಚಿಜ್ಜಗತಿ ನ ಗತಿಯಾಮಿ ಶರಣಂ
 ಶಿವಾಖ್ಯೇ ತ್ವಾಮೇಕಾಮಯಿ ಜಹಿಹಿ ವಾ ಮಾಂ ಬಿಭೃಹಿ ವಾ .. 36..
 ಪರಿತ್ಯಾಜ್ಯಂ ಸರ್ವೇಽಪ್ಯಭಿದಧತಿ ಪಾಪಿಷ್ಠಮಯಿ ತೇ
 ಶಿವಾಖ್ಯೇ ಸಂಗ್ರಾಹ್ಯಸ್ಸ ಜಯತಿ ತವೈತತ್ ಸಮುಚಿತಂ .
 ಪ್ರಪನ್ನಾ ತ್ವಂ ಕಿನ್ನೋದಯಿನಿ ಗರಲೇ ಚಾಮೃತರಸೇ
 ಪಯೋಧೇಸ್ತತ್ರಾದ್ಯಗ್ರಹಣರಸಿಕಂ ತಂ ಪ್ರಭುಮಣಿಂ .. 37..
 ಮಮಾಜಸ್ರಂ ದೋಷಾನ್ ಸಮುಪಘಟಯಂತೋಽನ್ತರರಯೋ
 ಜಯಂತೀಶಃ ಪಶ್ಯನ್ ಹೃದಿ ವಸತಿ ಮದ್ವಾಸ್ಥ್ಯ ಮಖಿಲಂ .
 ಅಥೈವಂ ಸತ್ಯಾಗೋಽಖಿಲಮಪಲಪಂತ್ಯಂಬ ಬಿಭೃಷೇ
 ಕಥಂ ಮಾಮೀಶಾಖ್ಯೇ ಕಥಯ ತವ ಕಃ ಸ್ತೌತು ವಿಭವಂ .. 38..
 ಸ್ಫುಟಾಯಾಂ ದ್ವಾರೀಶೇತರಮಿತರಯಾ ಸಾಧು ನಯತೇ
 ಯಥಾ ಪ್ರಾಪ್ಯ ಸ್ಥಾನಂ ಸುಹೃದಿಹ ಮನೋಜಧ್ರುಗಭಿಧೇ .
 ಸ್ವಕರ್ಮಾದಾವೀಶೇತರಮಿಮಮಖೇದಂ ಶಿವಪದಂ

ತಥಾ ಕಲ್ಯಾಣಿ ತ್ವಂ ನನು ಕಲಯಸಿ ತ್ವತ್ಕಲನಯಾ .. 39..
 ಸ್ವಕರ್ಮಾದಾವೀಶಂ ಜನಮಪಿ ಭವತ್ಯೇವ ಬಿಭೃತೇ
 ವಿನಾ ತ್ವಾಂ ತಸ್ಯಾಪಿ ಸ್ವವಿರಚಿತಸಾದ್ಗುಣ್ಯವಿರಹಾತ್ .
 ಬುಭೂಷೋಸ್ಸರ್ವಸ್ಯ ತ್ವಮಸಿ ತದುಪಾಸ್ಯಾ ಕಿಮಪರಂ
 ತ್ವಯಾಽಽಸ್ಮೈ ಲಭಾತ್ಕಾ ಭಗವತಿ ಶಿವಾಖ್ಯೇ ಸ ಚ ಶಿವಃ .. 40..
 ನ ಕರ್ಮಾಧ್ವನ್ಯೋಽಹಂ ಭಗವತಿ ನ ವಾ ಭಕ್ತಿಪಥಿಕೋ-
 ಽಸ್ಮ್ಯಪಾದೇಯಃ ಕೋಽಪಿ ಸ್ಫುರತಿ ಗುಣಲೇಶೋಽಪಿ ನ ಮಯಿ .
 ಅಸಂಖ್ಯಾತಾ ದೋಷಾಃ ಕಿಮತ ಇಹ ದೌರಾತ್ಮ್ಯಮಿತರತ್
 ತದಂಬ ತ್ವತ್ತೋಽನ್ಯಾ ನ ಜಗತಿ ಶಿವಾಖ್ಯೇ ಮಮ ಗತಿಃ .. 41..
 ಸುತಸ್ಯಾಖ್ಯಾಂ ನಾರಾಯಣಗಿರಮುಪಾದತ್ತ ಯದಜಾ-
 ಮಿಳಸ್ತಂ ತದ್ಭೀತಾಸ್ತಪನಸುತದೂತಾಃ ಪ್ರವಿಜಹುಃ .
 ತ್ವಮೀಶಾಖ್ಯೇ ಭೀತಿಂ ನಯಸಿ ವಿಮತಾಂಸ್ತೇ ಮುದಮಥಾ-
 ನುಗಾನ್ಯಾರ್ಕಣ್ಯಾದ್ರಾಸ್ತ್ವಹಹ ನಿಖಿಲೇ ತೇ ತ್ವದನುಗಾಃ .. 42..
 ಸುರಭಿಶರಭಿದಾಖ್ಯೇ ಸುಂದರೇ ತ್ವಜ್ಜರೇಽಸ್ಮಿನ್
 ನಿರುಪಹತಿ ವಿಹರ್ತುಂ ನಿತ್ಯಮುದ್ಧೀವಿತಾಶಂ .
 ಅಪನಯಸಿ ಕಿಮೇವಂ ಹಂತ ಮಾಮಂತರಾಯೈಃ
 ಮನಸಿ ನ ಕುರು ಮಾತರ್ಮಾಮಕಾನ್ ದೇವಿ ಮಂತೂನ್ .. 43..
 ಕಿಮಕುರುತ ಮುದೇ ಮೇ ಕರ್ಮ ವರ್ಣಾಶ್ರಮಾರ್ಹಂ
 ಕಿಮಭಜತ ಮದಂಘ್ರೀ ಕಿಂ ವ್ಯಥಾದೇಷ ಕೋ ವಾ .
 ಇತಿ ನಿಜಸಮಿತೌ ಮಾಮೀಕ್ಷಮಾಣೇ ಗಿರೀಶೇ
 ಮದನುಗ ಇತಿ ಮಾತರ್ಗರ್ಜ ಧೀರಂ ಶಿವಾಖ್ಯೇ .. 44..
 ಜಗತಿ ವಶಿಗಿರಾ ತ್ವದ್ವ್ಯತ್ಯಯೇನೋಲ್ಲಸಂತ್ಯಾ
 ಜನನಿ ಪರಿಗೃಹೀತಾಂಸ್ತ್ವಂ ಸ್ವಕರ್ಮಾದಿನಿಷ್ಠಾನ್ .
 ನ ಕಿಮವಸಿ ಶಿವಾಖ್ಯೇ ಹಾ ತಯಾಽನಾದೃತಂ ಮಾಂ
 ಅವಿತುಮಿಹ ವಿಳಂಬಃ ಕಸ್ತ್ವದೇಕಾವಲಂಬಂ .. 45..
 ಅಂಬ ತ್ವದೀಯಮಹಿಮಾಂಬುಧಿಶೀಕರಾಣು-
 ವೇದೀ ಸುಧೀಸ್ತ್ವಯಿ ನಿರಂತರವೃತ್ತ್ಯಲಾಭೇ .
 ಈಶಾಭಿಧೇ ಭುವಿ ಸಮೇತು ನ ಕಿಂ ಪಿಪಾಸೋಃ
 ಅಭ್ಯರ್ಣಗೇಽಮ್ಭಸಿ ನಿರುದ್ಧಗತೇರವಸ್ಥಾಂ .. 46..
 ಇತೋ ರೋಗಾಃ ಕಾಮಾದಯ ಇತ ಇತಃ ಸ್ತ್ರೀಸುತಮುಖಾಃ
 ಕೃತಾಂತಾಸ್ಸರ್ವತ್ರೇತ್ಯಯಮನವಧಿಃ ಕ್ಲೇಶಜಲಧಿಃ .

ತಮೇತಂ ಚಾಹ್ನಾಯ ತ್ವದನುಗದಯೋಲ್ಲಾಸಘಟಭೂಃ
ನಿಪೀಯೇಶಾಖ್ಯೇ ಮಾಮಭಿರಮಯತು ತ್ವತ್ಪರಿನರೇ .. 47..
ಅಂಬ ಪ್ರಸೀದ ಕುರು ಮಾಮನಘಂ ಬಲಾತ್ತ್ವಂ
ಅಂಕೇ ಚ ತೇ ಕುರು ನಿಷಣ್ಣಮಮುಂ ಶಿವಾಖ್ಯೇ .
ಜಂಬಾಲಸಕ್ತಮಮಲಂ ಕುರುತೇ ನ ಮಾತಾ
ಕಿಂ ಬಾಲಕಂ ನ ಕುರುತೇಽಜ್ಞಜುಷಂಚ ಹೃಷ್ಟಾ .. 48..
ಆವಿರ್ಭವಸ್ಯಯಿ ನೃಣಾಂ ತ್ವಮಯತ್ನತೋಽಗ್ರೇ
ಗ್ಲಾನಿಂ ಧುನೋಷಿ ಘಟಯಸ್ಯಪಿ ಮಂಗಲಾನಿ .
ಈಶಾಭಿಧೇ ತವ ಯಶೋ ನ ಕಿಮುಜ್ಜಿಹೀತಾಂ
ಈರ್ಷ್ಯಾಕುಲತ್ವಮಮರಾ ನ ಕಿಮಶ್ನುವೀರನ್ .. 49..
ಮದನಹಂತ್ರಭಿಧೇ ತವ ನಿರ್ಘರಾಃ
ಮಧುಸುಧಾಲಹರೀರತಿಶೀರತೇ .
ಕೃತಧಿಯೋ ವಿಹರಂತಿ ಚ ತೇಷ್ಟಮೀ-
ಷ್ಟರಸಿಕೋತ್ರ ಹತೋಽಸ್ಮ್ಯಹಮೇಕಕಃ .. 50..
ಶಿವಾಖ್ಯೇ ಮಾ ಭೈಷೀಃ ಪದಮಮರನೇತುರ್ನನು ಭವೇತ್
ಅಮುಷ್ಟೈ ದಾತವ್ಯಂ ಸರಸಿಜಭುವೋ ವಾ ಪದಮಿತಿ .
ಸಮೀಹೇ ನಾಹಂ ತತ್ ಕಿಮಪಿ ಸಹಸಾಽಭ್ಯೇಹಿ ರಸನಾಂ
ಮಮೇಮಾಂ ಮಾ ಹಾಸೀನ್ಯಮಭಿಲಷಿತಂ ಮೇ ಪುನರಿದಂ .. 51..
ಪ್ರದಾಯ ತ್ರೈಲೋಕ್ಯಶ್ರಿಯಮಥ ವಿಮುಕ್ತಿಶ್ರಿಯಮಪಿ
ತ್ವಮಂತರ್ಲಜ್ಜಾರ್ತಾ ಭವಸಿ ಕಿಮಮುಷ್ಟೈ ಕೃತಮಿತಿ .
ವ್ಯಥೈಷಾ ದಿಷ್ಟ್ಯಾ ತ್ವದ್ರಸಿಕತಿಲಕೈಸ್ತೇ ಪರಿಹೃತಾ
ವಿನಾ ತ್ವಾಮೀಶಾಖ್ಯೇ ನ ಕಿಮಪಿ ಯದೇಷಾಂ ರತಿಪದಂ .. 52..
ಜನ್ಮಾಸ್ಯ ವಾರ್ಯಮಿತಿ ತೇ ಜನನಿ ಪ್ರಸಾದೋ
ಜಾಯೇತ ಚೇನ್ಮಯಿ ತದಸ್ತು ಶಿವಾಭಿಧೇ ನಃ .
ತ್ವನ್ನಿಷ್ಠತಾಭರನಿರಂತರತಾತಿರಮ್ಯಂ
ಯಜ್ಜನ್ಮ ತನ್ಮಮ ನ ಜೀರ್ಯತು ತೇ ನಮೋಽಸ್ತು .. 53..
ವಿಶ್ವಾಧಿನೇತುರಖಿಲಾರ್ಥವಿದಃ ಸ್ಮರಾರೇಃ
ಅಜ್ಞಾತತಾಂ ಮದಘರಾಶಿಮಮುಂ ನಯಂತೀ .
ಮಾಂ ತ್ರಾಯಸೇ ಮದನಹಂತ್ರಭಿಧೇಽಮ್ಬ ಕಸ್ತೇ
ಚಾತುರ್ಯಸಾಹಸಭರೌ ಚತುರೋಽಭಿಧಾತುಂ .. 54..
ಪ್ರಸೀದ ಗಿರಿಶಾಭಿಧೇ ಪ್ರದಿಶ ಮನ್ಮತಾವಂಬಯಾ

ಸಹ ಸ್ಪುರಣಮೂರ್ಜಿತಂ ಸತತಮಿಂದುಮೌಳೇರ್ವಿಭೋಃ .
 ತಥಾಽನಿಶಮಿಹಾಸಿಕಾಂ ತವ ಮದೀಯಜಿಹ್ವಾಂಚಲೇ
 ದದಸ್ವ ಮಮ ಕಾಂಕ್ಷಿತಂ ದ್ವಯಮಿದಂ ತ್ವದೇಕಾಸ್ವದಂ .. 55..
 ನ ಸಂಸ್ಪುರತು ಕಾಂಕ್ಷತಃ ಸ್ಪುರಣಮೀಶ್ವರಾಖ್ಯೇ ಕಥಂ
 ಹೃದಿ ತ್ವದನುಗಸ್ಯ ತದ್ಭೃ ಕುಟಿಕಿಂಕರಶೃಂಕರಃ .
 ಚರಂತು ವಿಷಯಾ ಹರಸ್ಪುರಣರೋಧಿನೋ ಹೃದ್ಯಮೀ
 ಕಥಂ ಕಥಯ ಗರ್ಜನೈರ್ಜನನಿ ತರ್ಜಯಂತ್ಯಾಂ ತ್ವಯಿ .. 56..
 ಮಮಾಯಮವಬುದ್ಧ್ಯತಾಂ ಮಧುರಿಮಾಣಮೂರ್ಜಸ್ವಲಂ
 ಕದಾಪಿ ವಿಜಹಾತು ಮಾಂ ನ ರಸನೈತದೀಯೇತಿ ಮೇ .
 ದಯಸ್ವ ಗಿರಿಶಾಭಿಧೇ ನನು ದದೀತ ಸಾ ಮೇಽಥವಾ
 ತದೇತದಭಿಕಾಂಕ್ಷಿತಂ ತ್ವದನುಗೇಷು ಜಾತ್ವಾನತಿಃ .. 57..
 ಮನಾಗಪಿ ಮನಃ ಸ್ತಶೇನ್ಮಮ ಯದೇದಮರ್ಥಾಂತರಂ
 ತದಾ ದ್ರುತಮಪೈಷ್ಯಹೋ ತ್ವಮಪಹಾಯ ಜಿಹ್ವಾಂ ಮಮ .
 ತಥಾಂಬ ಗಿರಿಶಾಭಿಧೇ ತವ ನ ವಿಪ್ರಲಂಭಃ ಕ್ಷಮೋ
 ಭಣೇತ್ ಕ ಇಹ ಕಿಂ ಪ್ರಸೂರ್ಭವತಿ ವಿಪ್ರಲಭ್ಯೇ ಯದಿ .. 58..
 ಯದಾ ತ್ವಮಪಯಾಸಿ ಮಾಂ ಜನನಿ ವಂಚಯಿತ್ವಾ ಸ್ವಯಂ
 ತದಾ ನಿಯತಮಾಹರೋಪಹರಮುಖ್ಯಸಂಜಲ್ಪನೈಃ .
 ಯಥಾ ಕಲಿತವಂಚನಃ ಪುರಹರಾಭಿಧೇ ತ್ವಾಮಹಂ
 ನಯಾನಿ ರಸನಾಂ ತಥಾಽಙ್ಗತು ವಿಧೇಃ ಪ್ರಸಾದೋ ಮಯಿ .. 59..
 ಶರಣಿತವಂತಃ ಖಲು ಯೇ ಶಶಿಕಂದಳಶೇಖರಾಭಿಧೇ ಭವತೀಂ .
 ತಚ್ಚರಣಾಂಬುಜವಿಹರಣಸಂಸ್ಕರಣಂ ಸುರಘಟಾಕಿರೀಟತಟೀ .. 60..
 ಶರಣಂ ಜಗತೋ ಹ್ಯೇತೇ ಶರಣಿತವಂತಶ್ಶಿವಾಭಿಧೇಯೇ ತ್ವಾಂ .
 ಅಭಿಲಷಿತಂ ಯದಮೀಷಾಮಸುಲಭಮಿತಿ ತನ್ನ ಕಿಂ ವಿಯನ್ನಳಿನಂ .. 61..
 ಮಹೇಶೇ ತತ್ಸಂಗಿಷ್ಟಪಿ ಕೃತಿಷು ಪಾಷಾಣಹೃದಯೇ
 ವರಾಕೇ ಮಯ್ಯುಸ್ಮಿನ್ ಪ್ರವಿದಧತಿ ಸಂತಃ ಪ್ರಣಯಿತಾಂ .
 ಕಥಂಕಾರಂ ಮಾತರ್ದಳಯ ತದಿಹೇಮಾಂ ಮಮ ಹೃದೋ
 ದೃಷತ್ತಾಮತ್ರಾಂಬ ಸ್ಮರಭಿದಭಿಧೇ ತ್ವಂ ಖಲು ಗತಿಃ .. 62..
 ಇತಿ ಶ್ರೀಶ್ರೀಧರವೇಂಕಟಶಾರ್ಯವಿರಚಿತಾ ಆಖ್ಯಾಷಷ್ಟಿಃ ಸಮಾಪ್ತಾ .

Proofread by Aruna Narayanan



Akhyashastih

pdf was typeset on November 21, 2021



Please send corrections to sanskrit@cheerful.com

